



...Ghoxxrin Sena ta' Storja



Kitba ta' Adrian Melbourne

Dun Karl Cortis



Mons. Carmelo Cortis 1878-1962 l-Arċipriet tal-Katidral ta' l-Imdina li fil-vaganzi tas-sajf kien joqghod Hal Balzan f'numru 61 Triq il-Kbira, kien il-persuna li ssuġġerixxa l-arma lill-Każin San Gabriel li tikkonsisti f'torri bil-kliem fuqu 'Fortitudo Dei' li tfisser 'il-Qawwa ta' Alla'. Mons. Cortis ġie avvċinat mill-kumitat ta' dak iż-żmien fl-epoka ta' l-1928 meta bdew il-preparamenti biex tinhadem il-bandalora artistika tal-każin li kienet iżżanznet fl-1930.

Dun Karlu Cortis twieled fl-1878, fin-Naxxar. L-istudji tiegħu biex isegwi l-vokazzjoni tiegħu għal saċerdot ma kinux dawk komuni ta' saċerdoti oħrajn. Minn barra li kiseb id-dottorat fit-teoloġija fl-Università ta' Malta, hu rebah borża ta' studju tal-Gvern Malti u ntbaghat Ruma biex jispeċjalizza fil-Bibbja u fil-liġi tal-Knisja. Ġie Malta b'lawrja oħra, u l-Arċisqof Pietru Pace kien qed jitfa' għajnejh fuq dak is-saċerdot żagħżuġ li minn meta ġie kkonsagrat Ministru ta' Kristu fl-1903, beda juri x'kien isarraf. Hu kien qed iservi lid-djoċesi billi jgħin bhala professur fis-Seminarju u fl-Università ta' Malta. Is-seminaristi ta' ftuh is-seklu l-iehor sabu fih wiehed mill-ghalliema tagħhom.

Cortis kien donnu maqtuġh biex jibqa' jagħti kontribut siewi fil-qasam ta' l-istudju. Sa minn qabel ma ordna saċerdot, hu kien qed jikteb xi artikli 'l hawn u 'l hinn. Imma dan il-qassis għaref, meta kien ta' tletin sena, dahal għall-konkurs biex isir kappillan tal-Mellieha. Fl-1908, b'reskritt tas-Santa Sede, l-ghazla waqgħet fuqu.

Għalkemm mgħobbi bix-xogħol ta' kappillan u rettur tas-santwarju tal-Mellieha, hu baqa' jikteb. Kien jikteb bit-Taljan, u fl-Arkivju tal-Katidral ta' Malta jeżistu xi bijografiji ta' monsijuri tal-katidral bil-Latin miktubin minnu. Dun Karlu ppubblika wkoll *Il Santwarju e La Madonna 'tal-Mellieha'*.

Referenzi:

Fr. A. Bonnici OFM Conv.
Programm Festa Mellieha 1995

*Tagħlim tal-mużika fil-każin b'xejn.
Kull nhar ta' Erbgħa u Ġimgħa mis-6.00pm.
Għal aktar informazzjoni ċempel 2144 5840.*